

و. خانگیلین.

علم حال

۲ نچی قسم

اعتقاد، طهارت قسمی



ناشری:

شمس الدین حسینق وارثهسی
قزانه.

КАЗАНЬ

Типографія Т-ва "УМИДЪ"

1917 г.

بِسْمِ اللّٰهِ الرَّحْمٰنِ الرَّحِیْمِ

قىسقىچە ايمان

لَا اِلٰهَ اِلَّا اللّٰهُ مُحَمَّدٌ رَّسُوْلُ اللّٰهِ

بو جملە عرب تىلچە بولوب، ايمان كىلمەسى «كىلمە توحيد» دىۋلە.
معناسى: بىر اللەدن باشقىە عبادت قىلورغە مستحق ذات يوق ھىم محمد
عليه السلام اللەنىڭ رسوليدىر.

كىلمە شھادت

اَشْهَدُ اَنْ لَا اِلٰهَ اِلَّا اللّٰهُ وَاَشْهَدُ اَنْ مُحَمَّدًا عَبْدُهُ وَرَسُوْلُهُ

بو جملەگە «كىلمە شھادت» دىۋلە.
معناسى: گواھلىق بىرەن شونىڭ بىرلە كىم باشقىە عبادت قىلورغە مستحق
ذات يوق ومحمد عليه السلام اللە تعالىنىڭ بىندەلىرگە دىن، ايمان اۋىرەتور
اۋچۇن يىبارگان رسولى.

بىرەملەب ايمان

اللە تعالى حضرتىنە وآننىڭ فرشتەلىرىنە، كىتابلىرىنە،
بارچە پىغمبەرلىرىنە، تقدىرگە، آخرت كۈنىنە چىن كوڭل
بلەن اشانو «بىرەملەب ايمان ايتو» بولا.

الله غە ايمان

الله تعالى حضرتى برگنه بولۇب، ايمده شى وتيكدە شى يوق هر بر كمال صفاتى ايله صفت لانغوچى هم بارچه كيم چيلك صفتلرندن پاك ومنزهدر. هم هيچ نهرسه كه محتاج توگل؛ بۇ تۇن نهرسلرني چيكسنز علمى وكۇچى بلهن يالغزى ياراتمشدر.

الله تعالى حضرتى اورنغده محتاج توگل، الله نك، اوكدە ياكه صولده، آرتده، آلدە، يوغاريدە، توبه نده كبك سوزلر بلهن، اورنن بيلسگيلەب بولمى؛ اول هر بيرده حاضر بولوب، بۇ تۇن نهرسەنى قاراب وكورۇب طۇرادر.
الله تعالى حضرتى ترى، كوره، ايشته، بله، سويلى، لىكن بزنگ كبك تركلىگى جان، كورۇوى كوز، ايشتۇوى قۇلاق، بلۇوى عقل، سويلهوى تل بلهن توگل؛ بهلكه بزگه بلغمە گان رهوشچەدر.

پيغمبرلرگه ايمان

الله تعالى حضرتينك بئدهلرگه دين، ايمان اويره تور اۇچۇن صايلاپ قويغان پيغمبرلرى بارچهسى حق وطوغرى ذاتلر بولۇب، هر وقت كشىلرنگ فايدهلرى اۇچۇن طرشمشدر.

پېغمبەرلەر آشاغانلار، اچكانلار، يۇقلاغانلار، خاتۇن
آلغانلار، اما گناه اش قىلماغانلار.

پېغمبەرلەرنىڭ اولگىسى آدم عليه السلام وايىڭ
صۇڭغىسىدە، بىزنىڭ پېغمبەرمۇ مۇھىم ئىسىمىدە. آدم
ياراتلغاندىن بېرىلى بىك كۆپ پېغمبەرلەر دۇنياغە كىلۇب
وفات بولمىشلردىر. بۇ كۇندە بىزگە بارى يىكۇمى سىكۇزىنىڭ گنە
اسملىرى مەلۇم: آلام، شىت، ادريس، نوح، ھود، صالح،
لوط. ابراهيم، اسماعيل، اسحاق، يعقوب، يوسف، ايوب،
شعيب، موسى، هارون، داود، سليمان، يونس، الياس،
اليسع، ذوالكفل، زكريا، يحيى عيسى ذوالقرنين و بىزنىڭ
پېغمبەرمۇ، مۇھىم ئىسىمىدە. (۰)

پېغمبەرلەر دىخى قايسى «نەبى» وقايسى «رسول» دىوبدە
آتالغۇلردىر.

فرشتەلەرگە ايمان

فرشتەلەر، اللە تعالىنىڭ نوردىن ياراتمىش، سىپوكلى
وايىڭ ياقىن قللىرىدەر. آلام ھىچ وقت گناه اش قىلماستىر،
ھەر وقت اللە قوشقانچەغىنە يۇرۇب، تۇن كۇن اللەغە
عبادت و خىدمەت ايتىمىكەلردىر.

فرشتەلەر، كىشىگە بىردە او خىشامىلەر. آلامدە، آشاو، اچو،
يۇقلاو، اويناو، ايرلك، خاتونلۇق كىك كىشىلىك صىفتلىرى
يوقلەر.

(*) پېغمبەرلەرنى ساناب بىلو اعتقادى مۇستەھكەم بولماسدە سوز جايندىن يازلدى

آلارنىڭ آرا لىرىندە جبرائىل، مىكائىل، عزرائىل، اسرافىل،
ئىلھىم ئىسلام لىرى كىلىك ئۇ لىغلىرى و پىغىمبىرلىرى باردىر.

كىتاب لىرغە اىمان

الله تعالى نىڭ، بىندە لىرىنى توغرى يولغە كوندىر و، دىن
اۇ يىرە تو اۇ چۇن، پىغىمبىرلىرىنە يىبەرمىش كىتابلىرى، بارسى
چىن و طوغرى سوزلىردىر. اول كىتابلىرىنىڭ دور تىنچسى زور
بولۇب: تورات، زبور، انجىل، قرآن اسمىلىردىر. بولاردىن
باشقىلىرى كىچىكنە: بىر نىچە بىتلىك سوزلىردىر.

تورات موسى ئىلىه السلام گە، زبور داود ئىلىه السلام گە،
انجىل عىسى ئىلىه السلام گە، قرآن بىزنىڭ پىغىمبىرىمىز محمد
ئىلىه السلام گە يىبەرمىشدىر.

تقىدىر گە اىمان

الله تعالى حىزرتىنىڭ يىرىنى، كوكنى و آلارنىڭ آراسىندە غى
بار چە جانلى و جانسىز يىخشى و يامان شى لىرىنى ياراتماس
بۇرۇنوق، آلارنىڭ نى قىلاچىقنى و نىگە يارايە چىقلىرىن بلۇب
چىكىلەوى درست و حقدىر.

هېچ بىر اش و نەرسە الله تعالى نىڭ بلۇوندىن و قىلەوندىن
باشقى بار بولماس.

آخرت كۈننە ايمان

كىلەچكە بىر زىمان بۇ تۇن دىنيا و آنك اچىندە گى
كشىلەر و حيوانلر هلاك بولغاندىن سوڭ بار چەلرى ياشكان
ترلوب آخرت كۈنى بولاچى حقدىر.

قىامت بولغاندە بۇ تۇن اولكلر ترلۇب عىشر يىرىنە
خدا حضورىنە جىيلاچقىلر. و آندە دىيادەغى عمللرندىن
حساب بىرەچكلر؛ يىخشى بىندەنى جىنتكە، يامان اش اشلەگان
كشىنى جەنمگە كرتەچكلر. ايمانلى بىندە بولسە، گناھسى
قدىرى عذاب ايتلوب، اجماحقە كرەچك. ايمانسىز بىندە
مەگگو تموغدە قالاچقىدەر.

عمل و عبادت

بالالر اون بىش ياشكە يىتكەچ (*) اير بولسە، بالغ؛
قىز بولسە، بالغە اسمەن آلالر.

بالغ، بالغە بولغان بالالر عقللى دە بولسە «مكلف» دىولە.
مكلف كشىنك اۋستىنە شرىعتنك بىر نىچە تۇرلى اشلىرى
يۇكلەنە. اول اشلىرنك قاىوسى قىلىنۇرغە و قاىوسى صاقلانۇرغە
تىۇش بولا.

قىلۇرغە تىۇش بولغانلىرى: فرض، واجب، سىنت،
مستحب اسمى بلەن يورتلىگان عمللردىر.

(*) ئەلى بولارنك اشتەاء و حىض حقدە بلەلرى يوق، شونلقدىن ياش
ايسەبى بلەن يازلىدى.

فرض

دنياده هم آخرتده فايده كيتره طۇرغان و هيچ وقت
قويارغه ياراماغان عملگه «فرض» ديلر.
فرضنى قىلوچى ثوابلى، قىلماغان كشى بىك زور
گناھلى بولوب، قيامتده بىك قاتى عذاب ايتلۇر. فرضنى
فرض توگل ديگان كشى ايمانسز بولور.
كۇندە بيش وقت نماز اووقو، رمضان آينده روزە
طۇتو، زكوة بيرو، باي كشىكه حج گه بارو، همەسى، فرض
اشلردر.

واجب

قىلووى فايدهلى و ثوابلى، قالدرووى گناھلى بولغان
اشكه «واجب» ديۇله. واجبنى واجب توگل ديگان
كشى ايمانسز بولماس.
رمضان روزەسى صوڭكندە فطرە صدقەسى بيرو، عيد
نمازلرن اووقو، يەستو صوڭكندە وتر نمازى اووقو و باشقەلر
واجب عمللردر.

سنت

اشلەوچىكه ثواب، اشلەمەوچىگە، قيامت كۇنندە، شلتە
يولا طۇرغان اشكه «سنت» ديۇله. سنت اشنى اشلەمەگان

كشىگە، پىغمبىر مۇز قىيامت كۈنىدە، شىفاعت ايتىمەۋى
قورقۇنچىدە باردۇر.

نەزەر ئۇچۇن اذان ئەيتىۋ، قامت اوقۇ، مسواك بىلەن
تاشلىرىنى طازارتۇ كىبى اشلر بارسىدە سەنت اشلردن صانئالار.

مستحب

اشلە گاندە ثواب بولۇب، قۇيغاندە گناھ بولمى طۇرغان
اشكە «مستحب» دىولە.

نفل نەزەر اوقۇ، نفل روزە طۇتۇ، نفل صدقەلر بىرۈ
وباشقەلر كىبى.

مباح

طاغىن قىلسە گندە، قىلماسا گندە، ثوابدە، گناھدە بولمى
طۇرغان بىر عمل بار آشكا «مباح» دىلر.

طۇيغانچە آشۇ، اچۇ، ياخشى كىيىملر كىيۇ، ضرر سز
اوينلر اويناۋ كىيىلر.

صاقلانۇرغە يعنى قىلماسقە تىۋش بولغان اشلر: حرام
مكروە مفسددرلر.

حرام

اشلەۋچىگە دنىيادە هم آخرتدە ضرر كىترە طۇرغان
هم الله تعالى آندىن بىك قاتى رەۋشچە طىغان اشلرگە
«حرام» دىولە.

آتا - آنانی ره نجتو، اورلاو، کشی اوترو، ایسرتکچ
اچو، همهسی حرام اشلردر. حرامنی قیلورغه یاری دیگان
کشی ایمانسز بولا.

مکروه

قویووی فایدهلی هم ثوابلی، قیلووی گناهی بولغان
اشلرگه «مکروه» دیلر.
نماز اچنده اویناو، چیتکه قاراو، ادبسن اوینلر
اویناو کبیلر.

مفسد

دین عمللرن بوزا طورغان اشلرگه «مفسد» دیوله.
روزده کؤندز آشاو، نمازده قچقروب کؤلو، سویلهو کبک.

بناء اسلام

مؤمن بولغان کشیگه، ایمان سوکنده طاغن کونده
بیش وقت نماز اوکو، یلده رمضان آینده اوتوز کون
روزه طوتو، مالی بولسه، زکوة بیرو، بای بولسه، عمرنده
بر مرتبه حج قیلو فرض بولادر؛ مونه، بو بیش تورلی
عمل گه «بناء اسلام نك نیگزی» دیوله.
نماز اوکو اوچون طهارت کیرهك بولغانغه بز حاضر
طهارتنی سویلیمن.

طهارة = پا كلك

نماز اوقو اوچون اورننى، كىيمنى، تەن و بۇتۇن گەودەنى پا ككەوگە «طهارة» دىلر. نماز اوچون پا كلك تيوشدر.

نماز طهارة

نماز طهارة آلوچى كشى: ايڭ ئلك آل و آرتن نجسدن پا ككەگانڭ صوڭندە بيك نق اشقۇب، بلەزگىنە قدرى ايكى قولن، صوڭرە مسواك ياكە اشچوتكە بلەن اشقۇب آوز وتشلرن، مونڭ صوڭندە بۇرۇنن ھم بيتن يوغاچ، باش، قۇلاق و موينلر يەنە مسح قىلۇر؛ آندن صوڭ ايكى آياغن يۇوار، يايسە چىتك كبك، مسح صۇوى اوتماي طورغان نەرسە كىگان بولسە، يۇوش بارماقلىرى بلەن مسح ايتەر.

شول رەوشچە آلنغان طهارة «نماز طهارة» ديۇلە.

مسح = صىپاو

طهارة آلغانڭ صوڭندە ياكەدن قولنى يۇوشلەب باشنى صىپاوغە ياكە بارماقلىرى بلەن ايكى چىتككڭ ياشندن قونچىنە تابا صىپاوغە «مسح» ديۇلە. مسح، اۇيدە طۇر وچى كشىگە - «مقيمگە» بر تەولكدر.

آياغن يۈۈب چيتك كىگان طهارتى، قاي وقتدە بۇزۇلغان بولسە، ايكنچى كۇنى شول وقتدە ياشادان آياغن يۇۋار. مسخ يولاۋچىغە (مسافرگە) اۇچ تەۋلكدر. مسافر ديۈب كىمى اۈچ كۇن يورورك يولغە چىغان كشىگە ئەيتلە.

طهارت آلوچى كشىنك برەر يىرنده ياره (جراحت) بولوب چيشوب يوۋارغە اوڭايسز، يا كە قانارلق بولسە، بەيلەگان چوپرەگى اوستينە مسخ قىلو بلەن طهارتى درست بولور.

طهارتدە يوزنى، ايكى بلەكنى، باشنى، آياقلىرنى يوۋو فرض. باشقەلىرى سنت يايىسە مستحب درلر.

تيمم

صو يوقلىق، يا كە يراقلىق، يايىسە آورولق و باشقەلىرى سببلى طهارت آلو مەكن بولماغاندە، طهارت اورنینه قىلوب نماز اوقورغە يارى تورغان عملگە «تيمم» دىلر.

تيمم ناك رهوشى

نماز اوچون تيمم قىلۈنى كوڭل بلەن اويلاغانداك صوڭندە نىندى بولسە، بر طوفراق ذاتندن بولغان نەرسەگە ايكى قولى بلەن بر مرتبه صوغوب يوزىنى، ايكنچى مرتبه صوغوب ايكى بلەكنى صىپالور.

شونڭ بلەن تېمەم تام بولوب نماز اوقورغە درست بولور. (*)

نیت

هر اشنى وعملنى قىلماس بورون، قىلونى كوڭل بلەن اويلاوغە «نیت» ديوله.

طهارت هم تېمەم نى بۇز وچىلر

آرتدن ياكە آلدن نجس، ييدل چغو، برەر ييردن قان، يايىسە ارن چغو، نق قوصو، يوقلاو، هوش كىتو، ايسرو، تىلرو، نماز اچندە قچقروب كولو، كىيلر.

غسل = قوينو

بتون تەننى صو بلەن يوووغە «غسل» ديوله. غسل قۇينغاندە، اوزنى. بوروننى وبوتون تەننى يووو فرض در. آزغنه قورى يير قالسەدە، غسل درست بولماس. غسل بىلگولى سىبىلر صوڭندە غنه فرض بولوب، باشقە وقتدە سىنتلر. (*)

(*) معلم افندى اوزى تېمەم قىلوب هم شا كر دلردن قىلروب عملى رهوشدە كورسەتور.
(*) بو صنفدە بالالارغە غسل نڭ سىبىلرین آڭلانو اوڭايسز بولدغندىن، قالدردلى.

پاك صولر

ديكگز، يلغە، كول، قۇيى، يغمور، قار، بوز صولرى
بارسىدە طازادرلر؛ موندى صولر بلەن طهارة آلو، غسل
قوينو درست بولوب، ايسى، تەمى، توسى اوزگارگان
صولر بلەن غسل هم طهارة درست بولماس.

حضرت محمد

پيغمبر من محمد عليه السلام پيرنك عرب لر طور اطورغان
«عربستان» اسهلى كىسه گندە، مكە شەرنده، ربيع الاول
آيينك اون ايكنچى كوندە دنياغە كىلدى.

پيغمبر من عليه السلامنك آتاسى عبدالله، آنك آتاسى
عبدالمطلب و آنك آتاسى هاشم، آنكده آتاسى عبدمناف در.
آناسى آمنە و هب قزيدر؛ سوت ايمگان آناسيدە
حليمە در. مكە شەرنده هوا بيك اسسى و آور بولغانغە مكە
خقلرى بالالرنى اول خاتونلرينە بيروب ايمزدره لر
ايدى. پيغمبر من عليه السلام دە مكە دن چيتدە بولغان بر
اولدە حليمە اسلى خاتوننى ايموب، آنك تربيه سنده
دورت يل طوردى.

پيغمبر من عليه السلام، كچكنه دانوك، يتيم قالوب آغا
انيلرى قولندە تربيه ايتلگانگە، هم اول زماندە علم معرفت
برده بولماغانغە، هيچ بر اوقو، يازو بلمى (امى) ايدى؛

شولای بولسده اول قرق یاشینه بیتکاج، اللهنک یارده می بلهن کشیارنی عجبکه قالدیرلق آیتلر اوقی باشلادی. پیغمبر بولدی. الله تعالی آثکا جبرائیل علیه السلام آرقلی، ایکنک (اقراء) سورهنن ییبهردی. عربلرنی یهشرن رهوشده دینگه اؤندی باشلادی. مکده اون اوچ ییل اونده گاج اللهنک امری بلهن مدینه شهرینه هجرة ایتدی. مدینهده طاغن اون ییل دین اؤیره تدی؛ خلقلرغه دنیا و آخرت کیره کلی حکملرنی اؤیره توب بتکاج، آلتمش اوچ یاشنده، دنیا دن کو چدی. (اللهنک رحمتنده بولسون)

پیغمبرمنز علیه السلام وفات بولغاچ، آنک اورنینه، حضرت ابو بکر رضی الله عنه خلیفه بولدی؛ اول ده وفات بولغاچ، حضرت عمر رضی الله عنه، آندن سوک حضرت عثمان رضی الله عنه، سوکره حضرت علی رضی الله عنه خلیفه بولدیلر.

پیغمبرمنز علیه السلام زماننده، کاغد یوقلقدن، قرآن سو یهک لرگه، تیریلرگه یازلوب قویلمش ایدی؛ حضرت عثمان رضی الله عنه خلیفه بولغاچ، صحابه لرناک الوغلری جییلستوب کیگاشله شکانناک سوکنده، برده اوزگارتمای، بر نیچه کیسهک قرآن یازوب توبله دیلر.

بو کونده بزناک قولمزده غی قرآن ده شوندن کو چرلوب یازلمشدر، آندن سوک پیغمبرمنزناک اوز طرفندن سویلنگان سوزلرنی ده جییا باشلادیلر؛ پیغمبرمنز علیه السلام نناک اوز طرفندن سویلنگان سوزلرگه «حدیث» دیلر.

سؤاللار

كلمه توحيد نىچك؟ كلمه شهادت نى ونى معناده؟

برهملهب ايمان ايتو نىچك؟

اللهغه نىچك ايمان ايتهسك؟

پيغمبرلرگه ايمان ايتو نىچك بولا؟

اوز بزنك پيغمبرمزدن باشقه نيچه پيغمبرنى بلهسك؟

اسملرن ئهيت!

فرشتهلرگه ايمان ايتو نىچك؟

الله تعالى نك كتابلر يلك زورلرى قايولر؟ آلارغه نىچك ديوب اشاناسك؟

بزنك پيغمبرمزدگه قايسى كتاب بىرلىگان؟

تقدىرگه ايمان نىچك؟

آخرت كونيته ايمان ايت! نىچك؟

بالالر نيچه ياشده بالغ بولالر؟

مكلف كم؟ قىلورغه تيوش بولغان اشلر نىلر؟

فرض نى؟ سويله! فرض اشلر نىلر؟ واجب نىچك بولا؟

واجب عمللر نى صانا! سنت نى سويله! مستعجب نى؟

مباح نىندى اشلر؟

صاقلانورغه تيوش بولغان اشلر نىلر؟

حرامنى سويله! نىندى اشلر حرامدن صانالا؟

مكروه نى؟ مفسد نى؟

بناء اسلام ديوب نىندى عمللرگه ئهيتله؟

نماز اوقو اوچون ايك ئلك نيشلرگه كىرهك؟

طهارت نى؟ نماز طهارتنى نى رهوشچه؟

طهارت آلوب كورسەت!

مسح نى؟ مسافر نىچە تەولك مسح قىلور؟

طهارت آغاندە نىندى اشلىر فرض؟ فرض اشنى قالدىرساڭ طهارت

درست بولورمى؟

تيمم نى؟ تيمم قىلوت كورسەت! نيت دىوب نىندى اشكە ئەيتلە؟

طهارت وتيمم نى بوزا طورغان اشلىرى سويلە!

غسل نى؟ غسل نى وقت فرض بولا؟

قايسى صولر پاك بولا؟


نىندى صولر بلەن غسل وطهارت درست توگل؟

پىغەبىرمز توغرىسندە نى بلەسڭ سويلە! آتا-آناسى؟ سوت آناسى؟

يابالرى كملر؟

پىغەبىرمزدن صولك كم خليفە بولدى؟ حديث دىوب نىگە ئەيتلە؟





97

1673

348

علم حال

50